

அரசு வழங்கும் மானியங்கள் பற்றி கருத்தரங்கு



அரசு மானியங்கள் என்ற தலைப்பில் நடைபெற்ற இலவசக் கருத்தரங்கில் பேசிய சிங்கப்பூர் வர்த்தகத் தொழில் சபையின் தலைவரும் கணக்காய்வாளருமான திரு ஆர். நாராயணமோகன். படம்: ஜமால் முஹம்மது கல்லூரி முன்னாள் மாணவர்கள் சங்கம்.

ஜமால் முஹம்மது கல்லூரி முன்னாள் மாணவர்கள் சங்கமும் சிங்கப்பூர் இந்திய வர்த்தகத் தொழில் சபையும் சிங்கப்பூர் நாணயமாற்று வணிகர் சங்கமும் இணைந்து 'அரசு மானியங்கள்' என்ற தலைப்பில் கருத்தரங்கு ஒன்றை நடத்தின.

கடந்த ஞாயிற்றுக்கிழமை அன்று காலை மணி 10 முதல் பிற்பகல் ஒரு மணி வரை பீட்டி சாலையில் உள்ள சிண்டா கலையரங்கத்தில் இந்த இலவச கருத்தரங்கு நடைபெற்றது.

சிங்கப்பூர் இந்திய வர்த்தகத் தொழில் சபையின் தலைவரும், கணக்காய்வாளருமான திரு ஆர். நாராயண

மோகன் கருத்தரங்கை வழி நடத்தினார்.

சிங்கப்பூர் நாணயமாற்று வணிகர் சங்கத்தின் தலைவர்திரு மு. ஜஹாங்கீர் சிறப்பு விருந்தினராகப் பங்கேற்றார். கேள்வி பதில் அங்கமும் இடம் பெற்றது.

தமிழ் மொழி பண்பாட்டுக் கழகத்தின் தலைவர்திரு மு.ஹரிகிருஷ்ணன், சிங்கப்பூர் கடையநல்லூர் முஸ்லிம் லீக் செயலாளர், திரு மு. அ. மசூது, இந்திய முஸ்லிம் பேரவையின் செயலாளர்திரு நிஜாமுதீன் மற்றும் பொதுமக்கள் பலரும் கலந்துகொண்டு அரசாங்க மானியம் பற்றிய தகவல்களை அறிந்து கொண்டனர்.